

**ഉത്തരം**

(എ&ബി) പ്രാഥമിക സഹകരണ സംഘങ്ങളുടെ ക്ലാസിഫിക്കേഷൻ നോംസ് ഭേദഗതി വരുത്തിയത് ജീവനക്കാരെ പ്രതികൂലമായി ബാധിച്ചുവെന്ന കാര്യം ശ്രദ്ധയിൽപ്പെട്ടിട്ടില്ല.

**സഹകരണ വിജിലൻസ് വിഭാഗം കാര്യക്ഷമമാക്കാൻ നടപടി**

26 (5629) ശ്രീ. ജി. സുധാകരൻ : താഴെ കാണുന്ന ചോദ്യങ്ങൾക്ക് സഹകരണ വകുപ്പുമന്ത്രി സദയം മറുപടി നൽകുമോ :

(എ) സഹകരണ വിജിലൻസ് വിഭാഗത്തിന്റെ പ്രവർത്തനം മന്ദീഭവിച്ചതായി ശ്രദ്ധയിൽപ്പെട്ടിട്ടുണ്ടോ ; അതിന്റെ പ്രവർത്തനം സംബന്ധിച്ച് എന്തെങ്കിലും നിർദ്ദേശം നൽകിയിട്ടുണ്ടോ ;

(ബി) ഈ സർക്കാർ അധികാരമേറ്റശേഷം പ്രസ്തുത വിഭാഗത്തിന് എത്ര കേസുകളാണ് കൈമാറിയത് ; അവയിൽ എത്ര എണ്ണത്തിൽ അന്വേഷണം ആരംഭിച്ചു ; എത്ര എണ്ണത്തിൽ അന്വേഷണം പൂർത്തിയാക്കി ;

(സി) സാമ്പത്തിക അഴിമതി സംബന്ധിച്ച എത്ര കേസുകളാണ് പ്രസ്തുത വിഭാഗത്തിന്റെ അന്വേഷണത്തിലുള്ളത് ; സമയബന്ധിതമായി അന്വേഷണം പൂർത്തിയാക്കാൻ നടപടി സ്വീകരിക്കുമോ ;

(ഡി) പ്രസ്തുത വിഭാഗത്തിൽ അനുദിനമായ തസ്തികകൾ ഏതെങ്കിലും നിലവിൽ എത്രപേർ ജോലി ചെയ്യുന്നുണ്ടെന്നും ഒഴിവുകൾ എത്രയെന്നും വ്യക്തമാക്കാമോ ;

(ഇ) ഒഴിവുള്ള തസ്തികകളിൽ നിയമനം നടത്താൻ നടപടി സ്വീകരിക്കുമോ ;

(എഫ്) പ്രസ്തുത വിഭാഗത്തിന്റെ പ്രവർത്തനം നിർത്തലാക്കുന്നുവെന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ ; എങ്കിൽ അതിന്മേലുള്ള നിവ്വാട് വ്യക്തമാക്കുമോ ?

**ഉത്തരം**

(എ) സഹകരണ വിജിലൻസിന്റെ പ്രവർത്തനം മന്ദീഭവിച്ചതായി ശ്രദ്ധയിൽപ്പെട്ടിട്ടില്ല. പുതിയ നിർദ്ദേശങ്ങൾ ഒന്നും നൽകിയിട്ടില്ല.

(ബി) ഈ സർക്കാർ അധികാരമേറ്റ ശേഷം 10 കേസുകൾ സഹകരണ വിജിലൻസ് വിഭാഗത്തിന്റെ അന്വേഷണത്തിനായി കൈമാറിയിട്ടുണ്ട്. 10 കേസുകളിലും അന്വേഷണ നടപടികൾ ആരംഭിച്ചിട്ടുണ്ട്. 2 കേസുകളിൽ അന്വേഷണം പൂർത്തിയാക്കിയിട്ടുണ്ട്.

(സി) സാമ്പത്തിക അഴിമതി സംബന്ധിച്ച 146 കേസുകളാണ് സഹകരണ വിജിലൻസിന്റെ അന്വേഷണത്തിലുള്ളത്. അന്വേഷണം സമയബന്ധിതമായി പൂർത്തിയാക്കുന്നതിന് നിർദ്ദേശം നൽകിയിട്ടുണ്ട്.

(ഡി) സഹകരണ വിജിലൻസ് ഓഫീസറുടെ കാര്യാലയത്തിലും മൂന്ന് സോണൽ ഓഫീസുകളിലുമായി അനുവദിച്ചിട്ടുള്ള തസ്തികകളും അവിടെ ജോലി ചെയ്യുന്നവരുടെ എണ്ണവും അനുബന്ധമായി ചേർത്തിരിക്കുന്നു.\*

(ഇ) പരിശോധിച്ച് നടപടി സ്വീകരിക്കുന്നതാണ്.

(എഫ്) ശ്രദ്ധയിൽപ്പെട്ടിട്ടില്ല.

**സഹകരണ വിജിലൻസ് വിഭാഗത്തിന്റെ പ്രവർത്തനം**

27 (5630) ശ്രീ. കോവൂർ കുഞ്ഞുമോൻ : താഴെ കാണുന്ന ചോദ്യങ്ങൾക്ക് സഹകരണ വകുപ്പുമന്ത്രി സദയം മറുപടി നൽകുമോ :

(എ) ഈ സർക്കാർ അധികാരമേറ്റശേഷം സഹകരണ വിജിലൻസ് വിഭാഗത്തിന്റെ പ്രവർത്തനം നിർത്തി വയ്ക്കുന്നതിന് നിർദ്ദേശം നൽകിയിരുന്നോ ; എങ്കിൽ അതിനിടയായ് സാഹചര്യം വ്യക്തമാക്കാമോ ;

(ബി) പ്രസ്തുത വിഭാഗം അന്വേഷണം നടത്തി സമർപ്പിച്ച എത്ര റിപ്പോർട്ടുകളിന്മേൽ വകുപ്പുതല നടപടികൾ നടന്നിട്ടുണ്ടെന്നും അതിൽ എത്ര എണ്ണം വി.എ.സി.ബി.വഴി കേസ് രജിസ്റ്റർ ചെയ്യുന്നതിന് ശുപാർശ നൽകിയിട്ടുണ്ടെന്നും വെളിപ്പെടുത്തുമോ ;

(സി) പ്രസ്തുത വിഭാഗത്തിൽ ഇപ്പോൾ എത്ര പോലീസ് ഓഫീസർമാർ പ്രവർത്തിച്ചുവരുന്നുണ്ടെന്നും 2010-ലെ സഹകരണ നിയമ (ഭേദഗതി) (ആക്ട് 7/2010) പ്രകാരം വിജിലൻസ് ഓഫീസർക്ക് നൽകിയ കൂടുതൽ അധികാരങ്ങൾ എന്തുകൊണ്ടാണ് ഈ സർക്കാർ നൽകാൻ വൈമനസ്യം പ്രകടിപ്പിക്കുന്നതെന്നും വ്യക്തമാക്കാമോ ;

(ഡി) വിജിലൻസ് ആന്റ് ആന്റി കറപ്ഷൻ ബ്യൂറോയ്ക്കും വകുപ്പുതല നടപടികൾക്കും മൂൻസർക്കാരിന്റെ കാലത്ത് ശുപാർശ നൽകിയ റിപ്പോർട്ടുകളും പരാതികളും പൂർത്തിയാക്കാനിടയായ സാഹചര്യങ്ങൾ വെളിപ്പെടുത്തുമോ ?

**ഉത്തരം**

(എ) നിർദ്ദേശം നൽകിയിട്ടില്ല.

(ബി) സഹകരണ വിജിലൻസ് വിഭാഗം അന്വേഷണം നടത്തി സമർപ്പിച്ച 18 റിപ്പോർട്ടുകളിന്മേൽ വകുപ്പുതല നടപടികൾ സ്വീകരിക്കുന്നതിനും 2 കേസുകളിൽ വി.എ.സി.ബി.വഴി കേസ് രജിസ്റ്റർ ചെയ്ത് അന്വേഷണം നടത്തുന്നതിനും ശുപാർശ ചെയ്തിട്ടുണ്ട്.

(സി) സഹകരണ വിജിലൻസ് വിഭാഗത്തിൽ ഇപ്പോൾ മൂന്ന് സോണുകളിലായി മൂന്ന് ഡിവൈ.എസ്.പി.-മാരും മൂന്ന് പോലീസ് സർക്കിൾ ഇൻസ്പെക്ടർമാരും പ്രവർത്തിച്ചുവരുന്നു. നിലവിലുള്ള അധികാരങ്ങൾ ഒന്നും ഈ സർക്കാർ പിൻവലിച്ചിട്ടില്ല.

\* ലൈബ്രറിയിൽ വച്ചിട്ടുണ്ട്.